



# बिहार गजट

## असाधारण अंक

### बिहार सरकार द्वारा प्रकाशित

---

19 चैत्र 1937 (श0)  
(सं0 पटना 454) पटना, बृहस्पतिवार, 9 अप्रील 2015

---

जल संसाधन विभाग

अधिसूचना

3 मार्च 2015

सं0 22/नि0सि0(यॉ0)-04-08/2011/563—श्री मदन प्रसाद, तत्कालीन अधीक्षण अभियंता (यॉ0), सिंचाई यंत्रिक अंचल, वीरपुर (सम्प्रति सेवानिवृत्त) के विरुद्ध पदस्थापन अवधि में मुरली वीयर गेटों के निर्माण एवं अधिष्ठापन कार्य ससमय पूरा नहीं करने, कार्य के प्रति उदासीनता, अनुशासनहीनता, पद का दुरुपयोग, कदाचार, लापरवाही, कार्य में अरुचि आदि प्रथम दृष्टया प्रमाणित आरोपों के लिए विभागीय संकल्प 1388 दिनांक 14.11.11 द्वारा बिहार सरकारी सेवक (वर्गीकरण, नियंत्रण एवं अपील) नियमावली 2005 के नियम 17 (2) के तहत विभागीय कार्यवाही चलाई गई। इस बीच श्री प्रसाद दिनांक 30.11.13 को सेवानिवृत्त हो गये। अतएव इनके विरुद्ध संचालित विभागीय कार्यवाही को विभागीय अधिसूचना संख्या 857 दिनांक 03.07.14 द्वारा बिहार पेंशन नियमावली के नियम 43 (बी0) में सम्परिवर्तित किया गया।

विभागीय कार्यवाही के संचालन पदाधिकारी अपने पत्रांक 148 दिनांक 30.10.12 द्वारा जॉच प्रतिवेदन समर्पित किया गया, जिसकी समीक्षा सरकार के स्तर पर की गई। समीक्षोपरान्त संचालन पदाधिकारी के मंतव्य से सहमत होते हुए प्रमाणित आरोपों के लिए श्री प्रसाद के विरुद्ध विभागीय पत्रांक 291 दिनांक 15.07.14 द्वारा द्वितीय कारण पृच्छा की गई।

श्री प्रसाद अपने पत्रांक 01 दिनांक 30.07.14 द्वारा द्वितीय कारण पृच्छा का जवाब समर्पित किया गया, जिसकी समीक्षा सरकार के स्तर पर की गई। समीक्षा में पाया गया कि आरोपी अभियंता द्वारा अपने बचाव बयान में कोई नया साक्ष्य अथवा तथ्य नहीं दिया गया है, बल्कि वही तथ्य उद्धृत किया गया है जो विभागीय कार्यवाही के

संचालन के दौरान संचालन पदाधिकारी के समक्ष प्रस्तुत किया गया है। अतएव मामले की सम्यक समीक्षोपरान्त श्री प्रसाद, तत्कालीन अधीक्षण अभियंता (सम्प्रति सेवानिवृत्त) के द्वितीय कारण पृच्छा के बचाव बयान को अस्वीकार योग्य मानते हुए उनके विरुद्ध कार्य में उदासीनता, लापरवाही एवं कार्य में अभिरुचि नहीं लेने संबंधी आरोप को प्रमाणित माना गया।

उक्त: प्रमाणित आरोपों के लिए श्री प्रसाद के विरुद्ध पेंशन से 05% (पाँच प्रतिशत) की कटौती एक वर्ष के लिए दंड प्रस्ताव पर सक्षम प्राधिकार का अनुमोदन प्राप्त होने के पश्चात विभागीय पत्रांक 1525 दिनांक 17.10.14 द्वारा सचिव, बिहार लोक सेवा आयोग, पटना को सहमति/परामर्श हेतु भेजा गया। उक्त पत्र के आलोक में बिहार लोक सेवा आयोग अपने पत्रांक 2632 दिनांक 09.02.15 द्वारा विभागीय अनुमोदित दंड प्रस्ताव यथा पेंशन से 05% (पाँच प्रतिशत) की कटौती एक वर्ष के लिए करने में अपनी सहमति प्रदान किया गया।

उक्त सहमति के आलोक में श्री प्रसाद के विरुद्ध निम्न दंड अधिरोपण किया गया है—

(1) देय पेंशन से 05% (पाँच प्रतिशत) की कटौती एक वर्ष के लिए।

उक्त दंड श्री प्रसाद, सेवानिवृत्त अधीक्षण अभियंता को संसूचित किया जाता है।

बिहार—राज्यपाल के आदेश से,  
गजानन मिश्र,  
विशेष कार्य पदाधिकारी।

---

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 454-571+10-डी0टी0पी0।  
Website: <http://egazette.bih.nic.in>